

**இனிமையான குழந்தைகளே - நீங்கள் புத்துணர்வு பெறுவதற்காக பாபாவிடம் வருகின்றீர்கள், இங்கே உங்களுக்கு உலகாய அதிர்வுகளிலிருந்து (சூழ்நிலைகளிலிருந்து) விடுபட்டு சத்தியமானவருடைய உண்மையான சேர்க்கை கிடைக்கிறது**

**கேள்வி: பாபா குழந்தைகளின் முன்னேற்றத்திற்காக எப்போதும் எந்தவொரு வழியை கூறுகின்றார்?**

**பதில்:-** இனிமையான குழந்தைகளே, ஒருபோதும் தங்களுக்குள் உலக வழக்கமாகிய கோள் மூட்டும் விஷயங்களை பேசாதீர்கள். யாராவது சொல்கிறார்கள் என்றால் கேட்டும் கேட்காததுபோல் விட்டு விடுங்கள். நல்ல குழந்தைகள் தங்களுடைய சேவை கடமையை முடித்து விட்டு பாபாவின் நினைவில் மகிழ்ச்சியாக இருக்கிறார்கள். ஆனால் நிறைய குழந்தைகள் தேவையற்ற வீணான விஷயங்களை மிகவும் குஷியோடு கேட்கிறார்கள்-சொல்கிறார்கள், இதில் நிறைய நேரம் வீணாக செல்கிறது, பிறகு முன்னேற்றம் ஏற்படுவதில்லை.

**ஓம் சாந்தி.** இரட்டை ஓம் சாந்தி என்று சொன்னாலும் சரியே. குழந்தைகளுக்கு அர்த்தம் புரிய வைக்கப்பட்டு விட்டது. நான் ஆத்மா சாந்த சொரூபமாக இருக்கின்றேன். என்னுடைய தர்மமே அமைதி என்று இருக்கும்போது பிறகு காடு போன்ற இடங்களில் அலைவதின் மூலம் அமைதி கிடைக்க முடியாது. நானும் அமைதி சொரூபமாக இருக்கின்றேன் என்று பாபா கூறுகின்றார். இது மிகவும் சகஜமானதாகும் ஆனால் மாயையின் சண்டை நடக்கின்ற காரணத்தினால் கொஞ்சம் கடினமாக இருக்கிறது. எல்லையற்ற தந்தையை தவிர இந்த ஞானத்தை யாரும் கொடுக்க முடியாது என்பதை குழந்தைகள் அனைவரும் தெரிந்துள்ளனர். ஞானக்கடல் ஒரு தந்தையே ஆவார். தேகதாரிகளை ஞானக்கடல் என்று ஒருபோதும் சொல்ல முடியாது. படைப்பவர் தான் படைப்பின் முதல்-இடை-கடைசியின் ஞானத்தை கொடுக்கின்றார். அது குழந்தைகளாகிய உங்களுக்கு கிடைத்துக் கொண்டிருக்கிறது. நிறைய நல்ல பின்பற்றத் தகுந்த குழந்தைகள் கூட மறந்து விடுகிறார்கள் ஏனென்றால் பாபாவின் நினைவு பாதரசம் போல் இருக்கிறது. பள்ளிகளில் கண்டிப்பாக வரிசைக்கிரமமாக இருப்பார்கள் அல்லவா? வரிசை எண்ணிக்கை எப்போதும் பள்ளியில் தான் எண்ணப்படுகிறது. சத்யுகத்தில் ஒருபோதும் தர வரிசை எண் கணக்கிடப்படுவதில்லை. இது பள்ளியாகும், இதை புரிந்து கொள்வதற்கும் கூட மிகுந்த புத்தி வேண்டும். அரைக்கல்பம் பக்தி நடக்கிறது, பக்திக்குப் பிறகு ஞானத்தைக் கொடுக்க ஞானக்கடல் வருகின்றார். பக்தி மார்க்கத்தைச் சேர்ந்தவர்கள் ஒருபோதும் ஞானத்தை கொடுக்க முடியாது ஏனென்றால் அனைவரும் தேகதாரிகளாவர். சிவபாபா பக்தி செய்கின்றார் என்று கூற முடியாது. அவர் யாரை பக்தி செய்வார்! ஒரு பாபா தான் இருக்கின்றார், அவருக்கு தேகம் கிடையாது. அவர் யாரையும் பக்தியும் செய்வதில்லை. மற்றபடி தேகதாரிகளாக இருப்பவர்கள் அனைவரும் பக்தி செய்கிறார்கள் ஏனென்றால் படைப்புகள் அல்லவா. படைப்பவர் ஒரு தந்தை ஆவார். மற்றபடி இந்த கண்களின் மூலம் எவையெல்லாம் பார்க்கப்படுகிறதோ, சித்திரங்கள் போன்றவை அனைத்தும் படைப்பாகும். இந்த விஷயங்கள் அடிக்கடி மறந்து விடுகிறது.

பாபா இல்லாமல் உங்களுக்கு எல்லையற்ற ஆஸ்தி கிடைக்க முடியாது என்று பாபா புரிய வைக்கின்றார். உங்களுக்கு வைகுண்ட இராஜ்யம் கிடைக்கிறது. 5 ஆயிரம் ஆண்டுகளுக்கு முன்பு பாரதத்தில் லஷ்மி - நாராயணனுடைய இராஜ்யம் இருந்தது. 2500 ஆண்டுகள் சூரிய வம்சத்தவர்கள்-சந்திர வம்சத்தவர்களின் இராஜ்யம் நடந்தது. இது நேற்றைய விஷயம் என்பதை குழந்தைகளாகிய நீங்கள் தான் தெரிந்துள்ளீர்கள். பாபாத்தை தவிர வேறு யாரும் சொல்ல முடியாது. அந்த பாபா தான் தூய்மையற்றவர்களை தூய்மையாக்குபவர் ஆவார். புரிய வைப்பதற்கும் உழைப்பு தேவைப்படுகிறது. பாபா அவரே கூறுகின்றார், கோடியில் சிலர் தான் புரிந்து கொள்வார்கள். இந்த சக்கரம் கூட புரிய வைக்கப்பட்டிருக்கிறது அல்லவா. இது முழு உலகத்திற்குமான ஞானமாகும். ஏணிப்பட்டியும் நன்றாக இருக்கிறது, இருந்தாலும் சிலர் கோபப்படுகிறார்கள். திருமண மண்டபங்கள் கட்டுபவர்களுக்கு சென்று புரியவைத்து திருஷ்டி கொடுங்கள் என்று பாபா புரிய வைத்திருக்கிறார். இன்னும் போகப்போக அனைவருக்கும் இந்த விஷயங்கள் பிடிக்கும். குழந்தைகளாகிய நீங்கள் புரிய வைக்க வேண்டும்.

பாபா யாரிடமும் செல்ல மாட்டார். பகவானுடைய மகாவாக்கியம் - யார் பூஜாரியாக இருக்கிறாரோ அவரை ஒருபோதும் பூஜிக்கத்தக்கவர் என்று சொல்ல முடியாது. கலியுகத்தில் ஒருவர் கூட தூய்மையாக இருக்க முடியாது. பூஜிக்கத்தக்க தேவி-தேவதா தர்மத்தையும் கூட அனைத்திலும் உயர்ந்ததிலும் உயர்ந்த பூஜிக்கத்தக்கவர் யாரோ அவர் தான் ஸ்தாபனை செய்கின்றார். அரைக்கலப் பூஜிக்கத்தக்கவர்களாக இருக்கிறார்கள் பிறகு அரைக்கலப் பூஜாரியாக இருக்கிறார்கள். இந்த பாபா (பிரம்மா) நிறைய குருமார் களிடம் சென்றிருக்கிறார், குருமார்களிடம் சென்றது பக்தி மார்க்கம் என்று இப்போது புரிந்து கொள்கிறார். இப்போது சத்குரு கிடைத்திருக்கிறார், அவர் பூஜிக்கத்தக்கவர்களாக மாற்றுகின்றார். ஒருவரை மட்டுமல்ல, அனைவரையும் மாற்றுகின்றார். அனைவருடைய ஆத்மாவும் பூஜிக்கத்தக்க சதோபிரதானமாக ஆகி விடுகிறது. இப்போது தமோபிரதானமாக, பூஜாரியாக இருக்கிறது. இவை புரிந்து கொள்ள வேண்டிய கருத்துக்களாகும். கலியுகத்தில் ஒருவர் கூட தூய்மையான பூஜிக்கத்தக்கவர் இல்லை என்று பாபா கூறுகின்றார். அனைவரும் விகாரத்தின் மூலம் பிறவி எடுக்கிறார்கள். இராவண இராஜ்யமாகும். இந்த லக்ஷ்மி - நாராயணன் கூட மறுபிறவி எடுக்கிறார்கள் ஆனால் அவர்கள் பூஜிக்கத்தக்கவர்கள் ஏனென்றால் அங்கே ராவணன் இல்லை. வார்த்தையை என்னவோ சொல்கிறார்கள், ஆனால் இராமராஜ்யம் எப்போது மற்றும் இராவண இராஜ்யம் எப்போது நடக்கிறது, என்பது எதுவும் தெரியவில்லை. இந்த சமயத்தில் பாருங்கள் எத்தனை சபைகள் இருக்கின்றன. இந்த சபா, அந்த சபை என்று. எங்கிருந்தாவது ஏதாவது கிடைத்தது என்றால் ஒன்றை விட்டு விட்டு மற்றொன்றின் பக்கம் சென்று விடுகிறார்கள். நீங்கள் இந்த சமயத்தில் தங்கபுத்தியுடையவர்களாக ஆகிக் கொண்டிருக்கிறீர்கள். பிறகு அதிலும் கூட சிலர் 20 சதவீதம் ஆகியிருக்கிறார்கள், சிலர் 50 சதவீதம் ஆகியுள்ளார்கள். இந்த இராஜ்யம் ஸ்தாபனை ஆகிக் கொண்டிருக்கிறது என்று பாபா புரிய வைத்துள்ளார். இப்போது மேலிருந்து மீதமுள்ள ஆத்மாக்களும் வந்து கொண்டிருக்கின்றன. சர்க்கஸில் சில நல்ல - நல்ல நடிகர்கள் கூட இருக்கிறார்கள், சிலர் சாதாரணமாகவும் இருக்கிறார்கள். இது எல்லையற்ற விஷயமாகும். குழந்தைகளுக்கு எவ்வளவு நல்ல விதத்தில் புரிய வைக்கப்படுகிறது. இங்கே குழந்தைகளாகிய நீங்கள் புத்துணர்வு பெறுவதற்காக வருகிறீர்கள், காற்று வாங்க வரவில்லை. யாராவது கல் புத்திகாரர்களை அழைத்து வருகிறார்கள் என்றால், அவர்கள் உலக சம்மந்தங்களில் இருக்கிறார்கள். குழந்தைகளாகிய நீங்கள் இப்போது பாபாவின் ஸ்ரீமத்படி மாயையின் மீது வெற்றி அடைகிறீர்கள். மாயை அடிக்கடி உங்களுடைய புத்தியை அலைபாய செய்து விடுகிறது. இங்கே பாபா கவர்சிக்கின்றார். பாபா ஒருபோதும் தலைகீழான விஷயங்களைப் பேச மாட்டார். பாபா சத்தியமானவர் அல்லவா. நீங்கள் இங்கே சத்தியமானவருடைய சேர்க்கையில் அமர்ந்துள்ளீர்கள். அவற்றை சத்சங்கம் என்று சொல்வது கூட மிகப்பெரிய தவறாகும். சத்தியமானவர் ஒரு பாபா என்பதை நீங்கள் தெரிந்துள்ளீர்கள். மனிதர்கள் சத்தியமான பரமாத்மாவின் பூஜை செய்கிறார்கள் ஆனால் நாம் யாருடைய பூஜை செய்கிறோம் என்பது தெரியாது. எனவே அதனை கண்மூடித்தனம் என்று சொல்லப்படுகிறது. ஆகாகாணைப் பாருங்கள் எவ்வளவு சீடர்கள் இருக்கிறார்கள். அவர்கள் எங்கேயாவது செல்கிறார்கள் என்றால் அவர்களுக்கு நிறைய காணிக்கை கிடைக்கிறது. வைரங்களை வைத்து எடை போடுகிறார்கள். இல்லையென்றால் வைரங்களை வைத்து ஒருபோதும் எடை போடுவ தில்லை. சத்யுகத்தில் வைர-வைடூரியங்கள் உங்களுக்கு கற்களை போலாகும், அவற்றை அங்கே கட்டிடங்களில் பதிப்பார்கள். வைரங்கள் தானமாக கிடைக்கும் அளவிற்கு அப்படி யாரும் இங்கே கிடையாது. மனிதர்களிடம் நிறைய பணம் இருக்கிறது ஆகையினால் தானம் செய்கிறார்கள். ஆனால் பாவாத்மாக்களுக்கு தானம் செய்வதின் காரணத்தினால் கொடுப்பவர்களுக்கும் பாவம் ஏறுகிறது. அஜாமில் போன்று பாவ ஆத்மாக்களாக ஆகி விடுகிறார்கள். இதை பகவான் அமர்ந்து புரிய வைக்கின்றார், மனிதன் யாரும் இல்லை. ஆகையினால் தான் பாபா சொல்லியிருந்தார், உங்களுடைய சித்திரங்களில் எப்போதும் பகவானுடைய மகாவாக்கியம் என்று எழுதப்பட்டிருக்க வேண்டும். எப்போதும் திருமூர்த்தி சிவ பகவானுடைய மகாவாக்கியம் என்று எழுதுங்கள். வெறுமனே பகவான் என்று எழுதுவதின் மூலம் மனிதர்கள் குழம்புவார்கள். பகவான் நிராகாரமானவர், ஆகையினால் திருமூர்த்தி என்று கண்டிப்பாக எழுத வேண்டும். அதில் சிவபாபாவினுடையது மட்டும் இல்லை. பிரம்மா, விஷ்ணு, சங்கர் மூவருடைய பெயருமே இருக்கிறது. பிரம்மா தேவதாய் நமஹ, பிறகு அவரை குரு என்றும் சொல்கிறார்கள். சிவன்-சங்கரரை ஒன்றாக்கி விட்டார்கள். சங்கரர் எப்படி ஞானம் கொடுப்பார். அமரகதையும் இருக்கிறது. நீங்கள் அனைவரும் பார்வதிகளாவீர்கள். பாபா குழந்தைகளாகிய உங்கள் அனைவரையும் ஆத்மா என்று புரிந்து ஞானம் கொடுக்கிறார். பக்தியின் பலனை பகவான் தான் கொடுக்கின்றார். ஒரு சிவபாபா என்று இருக்கிறது, ஈஸ்வரன் பகவான் போன்ற பெயர்களும் இருக்கின்றது. சிவபாபா என்ற வார்த்தை

மிகவும் இனிமையானதாக இருக்கிறது. பாபா அவரே கூறுகின்றார் இனிமையான குழந்தைகளே, என்றால் தந்தை ஆகி விட்டார் அல்லவா.

பாபா புரிய வைக்கின்றார் - ஆத்மாக்களில் தான் சம்ஸ்காரம் நிரப்பப் படுகிறது. ஆத்மாவில் எதுவும் ஒட்டாது என்று கிடையாது. எதுவும் ஒட்டாததாக இருந்தால் ஏன் தூய்மையற்றதாக ஆகிறது. கண்டிப்பாக ஒட்டுகிறது ஆகையினால் தான் தூய்மையற்றதாக ஆகிறது. கீழான என்று சொல்லப்படுகிறது. கீழானவர்கள் என்று சொல்லப்படுகிறது. தேவதைகள் உயர்ந்தவர்களாவர். தாங்கள் சர்வகுணங்களும் நிறைந்தவர்கள் என்று தேவதைகளின் மகிமை பாடுகிறார்கள், நாங்கள் கீழானவர்கள் பாவிகள் ஆகையினால் எங்களை தேவதைகள் என்று சொல்ல முடியாது. இப்போது பாபா வந்து மனிதர்களை தேவதைகளாக மாற்றுகின்றார். குருநானக்கிற்கு கூட கிரந்தத்தில் மகிமை இருக்கிறது. சத் ஸ்ரீ அகால் என்று சீக்கிய மக்கள் கூறுகிறார்கள். யார் அழிவற்ற மூர்த்தியாக இருக்கிறாரோ, அவர் தான் உண்மையான சத்குரு ஆவார். எனவே அந்த ஒருவரைத் தான் ஏற்றுக் கொள்ள வேண்டும். சொல்வது ஒன்று செய்வது வேறொன்றாக இருக்கிறது. அர்த்தம் எதையும் தெரிந்திருக்கவில்லை. இப்போது சத்குருவாக இருக்கக் கூடிய பாபா, அழிவற்றவர், அவரே அமர்ந்து புரிய வைக்கின்றார். உங்களில் கூட வரிசைக்கிரமம் இருக்கிறது. முன்னால் அமர்ந்திருந்தாலும் கூட எதையும் புரிந்து கொள்வதில்லை. நிறைய பேர் இங்கிருந்து சென்றார்கள் என்றால் முடிந்தது. பாபா தடை செய்கிறார் - குழந்தைகளே, ஒருபோதும் உலக சம்மந்தப்பட்ட கலகமூட்டும் விஷயங்களை (வதந்தி போன்றவற்றை) கேட்காதீர்கள். நிறைய பேர் குஷியோடு அப்படிப்பட்ட விஷயங்களைக் கேட்கிறார்கள் மற்றும் சொல்கிறார்கள். பாபாவின் மகா வாக்கியங்களை மறந்து விடுகிறார்கள். உண்மையில் யார் நல்ல குழந்தைகளாக இருக்கிறார்களோ, அவர்கள் தங்களுடைய சேவையின் கடமையை முடித்து விட்டு பிறகு தங்களுடைய போதையில் இருக்கிறார்கள். பாபா புரிய வைத்திருக்கிறார், கிருஷ்ணர் மற்றும் கிறிஸ்துவிற்கு மிக நல்ல தொடர்பு இருக்கிறது. கிருஷ்ணருடைய இராஜ்யம் இருக்கிறது அல்லவா. லக்ஷ்மி - நாராயணன் என்று பிறகு தான் பெயர் வருகிறது. வைகுண்டம் என்று சொன்னவுடன் கிருஷ்ணருடைய நினைவு வரும். லக்ஷ்மி - நாராயணனுடைய நினைவு வருவதில்லை ஏனென்றால் சிறிய குழந்தையாக இருக்கிறார். சிறிய குழந்தை தூய்மையாக இருக்கிறது. குழந்தை எப்படி பிறவி எடுக்கிறது என்பதையும் நீங்கள் காட்சி பார்த்திருக்கிறீர்கள், சேவை செய்பவர்கள் நின்று கொண்டிருப்பார்கள், உடனே எடுப்பார்கள், பராமரிப்பார்கள். குழந்தை, இளைஞன், முதுமை என்று தனித்தனி நடப்பை நடக்கிறார்கள், எது நடந்ததோ அது நாடகமாகும். அதில் எந்த எண்ணமும் செல்வதில்லை. இந்த நாடகம் உருவாக்கப்பட்டது அல்லவா. நம்முடைய நடப்பும் நாடகத்தின் திட்டப்படி நடக்கப்பட்டுக் கொண்டிருக்கிறது. மாயையின் பிரவேசமும் நடக்கிறது, பாபாவின் பிரவேசமும் நடக்கிறது. சிலர் பாபாவின் வழிப்படி நடக்கிறார்கள், சிலர் இராவணனின் வழிப்படி நடக்கிறார்கள். இராவணன் என்ன பொருள்? எப்போதாவது பார்த்திருக்கிறீர்களா என்ன? வெறுமனே படத்தை பார்க்கின்றீர்கள். சிவபாபாவிற்கு இந்த ரூபம் (புள்ளி) இருக்கிறது. இராவணனுடைய ரூபம் என்ன! 5 விகாரங்கள் எனும் பூதம் பிரவேசிக்கும்போது இராவணன் என்று சொல்லப்படுகிறது. இது பூதங்களின் உலகம், அசுரர்களின் உலகமாகும். நம்முடைய ஆத்மா மாறிக் கொண்டிருக்கிறது என்பதை நீங்கள் தெரிந்துள்ளீர்கள். இங்கே சரீரம் கூட அசுரத்தனமானதாக இருக்கிறது. ஆத்மா மாறி-மாறி தூய்மையாக ஆகி விடும். பிறகு இந்த சரீரத்தை விட்டு விடும். பிறகு உங்களுக்கு சதோ பிரதானமான சரீரம் கிடைத்து விடும். தங்கம் போன்ற சரீரம் கிடைக்கும். அதுவும் ஆத்மா தங்கம் போன்று இருக்க வேண்டும். தங்கம் தூய்மையானதாக இருந்தால் ஆபரணமும் தூய்மையானதாக இருக்கும். தங்கத்தில் செம்பும் கலக்கிறார்கள். குழந்தைகளாகிய உங்களுடைய புத்தியில் இப்போது முதல்-இடை-கடைசியின் ஞானம் சுற்றிக் கொண்டிருக்கிறது. மனிதர்கள் எதையும் தெரிந்திருக்கவில்லை. ரிஷிகளும்-முனிவர்களும் தெரியாது-தெரியாது என்று சொல்லி விட்டு சென்று விட்டனர் என்று சொல்கிறார்கள். இந்த லக்ஷ்மி - நாராயணனிடம் கேட்டீர்கள் என்றால் இவர்களுக்கும் தெரியாது-தெரியாது என்று தான் சொல்வார்கள் என்று நாம் கூறுகின்றோம். ஆனால் இவர்களிடம் கேட்கப்படுவதே இல்லை. யார் கேட்பது? குருமார்களிடம் தான் கேட்கப்படுகிறது. நீங்கள் அவர்களிடம் இந்த கேள்வியை கேட்கலாம். நீங்கள் புரிய வைப்பதற்காக எவ்வளவு மண்டையை உடைத்துக் கொள்கிறீர்கள். தொண்டை கட்டிக் கொள்கிறது. பாபா குழந்தைகளிடத்தில் தான் சொல்வார் அல்லவா, அவர்கள் தான் புரிந்துள்ளார்கள். மற்றவர்களிடம் வீணாக மண்டை உடைத்துக் கொள்ள முடியுமா என்ன.? நல்லது.

**இனிமையிலும் இனிமையான காணாமல் போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:-**

- 1) சேவையின் கடமையை முடித்து விட்டு பிறகு தங்களுடைய போதையில் இருக்க வேண்டும். வீணான விஷயங்களை கேட்கவோ சொல்லவோ கூடாது. ஒரு பாபாவினுடைய மகாவாக்கியத்தை தான் நினைவில் வைக்க வேண்டும். அவற்றை மறக்கக் கூடாது.
- 2) எப்போதும் குஷியில் இருப்பதற்கு படைப்பவர் மற்றும் படைப்பின் ஞானம் புத்தியில் சுற்றிக் கொண்டே இருக்க வேண்டும் அதாவது அதை சிந்தனை செய்து கொண்டே இருக்க வேண்டும். எந்தவொரு விஷயத்திலும் எண்ணம் செல்லக் கூடாது, அதற்காக நாடகத்தை நன்றாகப் புரிந்து கொண்டு நடப்பை நடிக்க வேண்டும்.

**வரதானம்:- சமயப்படி தங்களை சோதனை செய்து மாற்றம் செய்துக் கொள்ளக் கூடிய எப்போதும் வெற்றியடையக்கூடிய உயர்ந்த ஆத்மா ஆகுக**

யார் உண்மையான ராஜ்யோகியாக இருக்கிறார்களோ அவர்கள் ஒருபோதும் எந்த சூழ்நிலையிலும் வாக்குமீற மாட்டார்கள். எனவே தங்களை சமயப்படி இந்த விதத்தில் சோதனை செய்யுங்கள் மற்றும் சோதனை செய்த பிறகு மாற்றிக் கொள்ளுங்கள். வெறுமனே சோதனை செய்தீர்கள் என்றால் மனமுடைந்து விடுவீர்கள். நம்மிடத்தில் இந்த குறை இருக்கிறது, சரியாகுமா இல்லையா என்று தெரியவில்லை என்று யோசிப்பீர்கள், எனவே சோதனை செய்யுங்கள் மற்றும் மாற்றிக் கொள்ளுங்கள் ஏனென்றால் சமயப்படி (வளைந்து கொடுத்து) காரியங்களை செய்பவர்களுக்கு எப்போதும் வெற்றி ஏற்படுகிறது ஆகையினால் எப்போதும் வெற்றி யடையக் கூடிய உயர்ந்த ஆத்மா ஆகி தீவிர முயற்சியின் மூலம் முதல் நம்பரில் வந்து விடுங்கள்.

**சுலோகன்:- மனம்-புத்தியை கட்டுப்படுத்தும் பயிற்சி இருக்க வேண்டும் அப்போது தான் வினாடியில் அசரீரி ஆக முடியும்.**